

500 रुपये में कीजिए दिल्ली का हवाई सफर



चंडीगढ़। अगर आप गर्मी के दौरान चंडीगढ़ से दिल्ली का हवाई सफर करना चाहें तो शताब्दी ट्रेन से कम किराये पर फ्लाइट बुक करवा सकते हैं। घरेलू उड़ान कंपनी गोएयर एयरलाइंस ने गर्मियों के विशेष ऑफर के तहत मात्र 500 रुपये में गो-प्रो टिकट बुकिंग ऑफर निकाला है। अगर इस

योजना

**गर्मी में गोएयर
एयरलाइंस ने
निकाले
आकर्षक ऑफर**

आकर्षक आफर में सीटें फुल मिले तो भी घबराने की जरूरत नहीं। गोएयर ने दो अन्य टिकट बुकिंग योजना गो-स्मार्ट और गो-बिजनेस भी निकाली है।

इसके तहत सस्ती दरों पर दिल्ली का टिकट बुक कराया जा सकता है। दिल्ली तक का बिजनेस क्लास का लुत्फ मात्र 1300 रुपये में जबकि गो-स्मार्ट टिकट में 800 रुपये में यात्रा की जा सकती है। इंडियन एयरलाइंस के बाद गोएयर दूसरी एयरलाइंस कंपनी है, जिसने गर्मियों में ग्राहकों को रिझाने के लिए दिल्ली उड़ान की कीमतें कम कर दी हैं। गोएयर की मीडिया प्रवक्ता केरोलीना बजाज ने बताया कि 30 अप्रैल से लेकर 31 अगस्त तक

चंडीगढ़-दिल्ली	किराया
शताब्दी ट्रेन	435 और 505 रुपये
वोल्वो बस	370 रुपये
गो एयर फ्लाइट	500 से 1300 रुपये
एमडीएलआर फ्लाइट	2350 रुपये
किंगफिशर फ्लाइट	3149 रुपये
जेट फ्लाइट	3450 रुपये

यह योजना उपलब्ध है। प्रत्येक प्रमोशन योजना के तहत सीटें आरक्षित की गई हैं, जिन्हें गोएयर की वेबसाइट पर ऑनलाइन बुक करवाया जा सकता है।

30 अप्रैल से पहले बुकिंग

गोएयर ने दिल्ली उड़ान के लिए गो-प्रो स्कीम के तहत 500 रुपये में टिकट बुक करवाने के लिए अंतिम तिथि निर्धारित की है। इसके अलावा गो-स्मार्ट और गो-बिजनेस की बुकिंग 31 अगस्त तक चलती रहेगी। चंडीगढ़ के अलावा जयपुर, दिल्ली, कोच्चि और बंगलूरु में भी यह स्कीम मिलेगी। ब्यूरो

Avian Media

Office no. 24, Shubda Co.Housing Society, Opposite the RTO Office,
Pochkanwala Road, Worli, Mumbai - 400030